



ఈ మూడు వస్తువులు అనారోగ్య హేతువులు

మనం రోజువారీగా వాడే కొన్ని వస్తువులు అనారోగ్య సమస్యలకు మూలంగా మారతాయని మనం గ్రహించం. టూత్ బ్రష్లు, ఆల్కహాల్ ఉన్న యాంటి మైక్రోబియల్ మౌత్ వాష్లు, మొద్దుబారిన రేజర్లు మనకు తెలియకుండానే ఆరోగ్యానికి చేటుచేస్తాయి. కాబట్టి, వీటి వాడకం విషయంలో తగిన జాగ్రత్తలు తీసుకోవాలని నిపుణులు సూచిస్తున్నారు.

జిందగీ

సమస్త తెలంగాణ కరీంనగర్

మంగళవారం 24 జూన్ 2025

www.ntnews.com

12

సద్గురు చల్లటి చిట్కాలు

బయట వేడిగా ఉన్న సమయాల్లో మన ఒంట్లో కూడా ఉష్ణం పెరుగుతూ ఉంటుంది. చెమటలు విపరీతంగా పట్టడంతో ఇబ్బందిగా అనిపిస్తుంది. ఇలాంటి సమయంలో శరీరాన్ని చల్లబరుచుకుని ఒంట్లో శక్తిని సమన్వయం చేసుకోవడానికి ప్రముఖ ఆధ్యాత్మిక గురువు జగ్గీ వాసుదేవ్ కొన్ని సులువైన, ప్రభావవంతమైన చిట్కాలను సూచిస్తున్నారు.

ఉష్ణ పరీక్ష

సద్గురు ప్రకారం వేడిని గుర్తించడానికి చెమటలు పట్టడమే కాకుండా... కనుగుడ్డు వేడిగా అనిపించడం, మూత్ర విసర్జనలో మంట, మూత్రం చచ్చినప్పటికీ విసర్జించలేకపోవడం లాంటి లక్షణాలు తోడ్పడతాయి. ఈ లక్షణాలు బొడ్డు (మణిపూర), గుండె (అనాహతం), గొంతు (విశుద్ధి) లాంటి శక్తి కేంద్రాల్లో వేడిని వెంబుతాయి.

బూడిద గుమ్మడి

బూడిద గుమ్మడికాయ చల్లదాన్ని, శక్తిని ఇచ్చే కూరగాయ. రోజూ పరగడుపునే బూడిద గుమ్మడి జ్యూస్ తీసుకుంటే ఒంట్లో చల్లగా ఉంటుంది. అయితే, జలుబు, ఆస్తమా ఉన్నవాళ్లు మూత్రం ఈ జ్యూస్ కు చిటికెడు మిరియాలపాడి గానీ, లేదంటే టీస్పూన్ తేనె గానీ కలుపుకోవాలి. పొద్దునే కాపీ కంటే బూడిద గుమ్మడి జ్యూస్ మంచిది.

మొలకెత్తిన పెసర్లు

మొలకెత్తిన పెసర్లకు కూడా శరీరాన్ని చల్లబరిచే శక్తి ఉంటుంది. వీటిని పచ్చిగా తిన్నా, తక్కువ మోతాదులో మసాలా దినుసులు కలుపుకొని ఓ మోస్తరు ఆవిరితో ఉడికించి తిన్నా శరీర కణాలను మరమ్మత్తు చేస్తాయి. ఉష్ణాన్ని తగ్గిస్తాయి.

ఆముదం నూనె

మన శరీరంపై అన్ని తైలాలూ ఒకే విధంగా పనిచే

యవు. వేడి వాతావరణంలో అధిక ఉష్ణం నుంచి ఉపశమనం పొందడానికి ఆముదం నూనె మంచిదని సద్గురు అభిప్రాయం. బొడ్డు, ఛాతి మధ్యభాగం, చెవుల వెనకభాగాల్లో కొన్ని చుక్కల ఆముదం నూనె రాసుకుంటే నిమిషాల్లోనే గణనీయమైన ఉపశమనం లభిస్తుంది.

ఈ భాగాల్లోనే ఎందుకంటే?

యోగశాస్త్రంలో వీటిని శక్తి కేంద్రాలుగా పరిగణిస్తారు. ఇక్కడే శరీరాన్ని చల్లబరిచే ప్రక్రియ వేగంగా పనిచేస్తుంది. శరీరధర్మ శాస్త్రం ప్రకారం ఈ భాగాల్లో నూనె రాయడం సహానుభూత నాడీ (పారాసింపథెటిక్ నర్వస్) వ్యవస్థను క్రియాశీలం చేస్తుంది. దీంతో మనకు విశ్రాంతిగా అనిపిస్తుందని సద్గురు మాట.



తినే తిండి కూడా...

ఎండకాలం, ఉష్ణోగ్రతలు అధికంగా ఉన్నప్పుడు తేలికాహారం మంచిది. ఆహారాన్ని శక్తినిచ్చేది, శక్తిని హరించేది, తటస్థంగా ఉండేది అని సద్గురు మూడు రకాలుగా వర్గీకరిస్తారు. వెల్లుల్లి, ఉల్లి, పులియబెట్టిన పదార్థాలు శక్తిని హరించే వర్గంలోకి వస్తాయి. వీటిని తింటే ఉష్ణం, బద్ధకం పెరుగుతాయి.

వీటికి బదులుగా బూడిద గుమ్మడి, మొలకెత్తిన

పప్పుధాన్యాలు, తాజా పండ్లు, కొబ్బరినీళ్లు, దోసకాయ, వేపపూలు లాంటివి తీసుకోవాలి. దీంతో శరీరం చల్లగా ఉంటుంది. మానసిక స్పృహ వస్తుంది. సుస్థిరమైన శక్తి లభిస్తుంది. ఇవి ఆకలిని తీర్చడం మాత్రమే కాదు.. లోపలి శరీర వ్యవస్థను క్రమబద్ధీకరిస్తాయి.

బీపీ రీడింగ్ ఎప్పుడు తీసుకోవాలి?

బీపీ-రక్తపోటు... హై అయినా, లో అయినా అది ఆందోళనకరమే. లో బీపీని మంచి ఆహారంతో సరిచేసుకోవచ్చు. హై బీపీ విషయంలో మూత్రం జాగ్రత్తగా ఉండాలి. క్రమం తప్పకుండా పరీక్షించుకోవాలి. లేదంటే అది గుండె పోటు, పక్షవాతం లాంటి సమస్యలకు దారితీస్తుంది. అయితే, బీపీ పరీక్షించుకోవడానికి తగిన సమయమేంటో తెలుసుకుని ఉండాలి. వ్యాయామం, ఒత్తిడి, తీసుకునే ఆహారం, నీళ్లు తాగే విధానం (డీహైడ్రేషన్ బీపీపై ప్రభావం చూపుతుంది), శరీర భంగిమ మొదలైన వాటి వల్ల రక్తపోటు (బీపీ) మారుతూ ఉంటుంది. వీటి కారణంగా మనకు తోచినప్పుడు బీపీ పరీక్షించుకుంటే సరైన ఫలితాలు కనిపించవు. దాదాపు కచ్చితమైన ఫలితాలు కనిపించాలంటే రోజులో ఒకే రక్తమైన చరిస్తాము, స్థిరమైన సమయాల్లో బీపీ రీడింగ్ తీసుకోవాలి.

తొలి రీడింగ్

తొలి రక్తపోటు (బీపీ) రీడింగ్ కు పొద్దున నిద్ర లేచిన అర్ధగంట తర్వాత సమయం సరైనదిని నిపుణుల మాట. అయితే, ఏమీ తినకూడదు. కాఫీ లాంటి ద్రవ పదార్థాలు తాగకూడదు. నీళ్లు ఫర్వాలేదు. ఇప్పుడే ఎందుకంటే... నిద్ర లేచగానే మీ శరీరం నిద్ర మత్తు నుంచి బయటపడటానికి చూస్తుంటుంది. కాబట్టి, నిద్ర లేచిన వెంటనే బీపీ రీడింగ్ ని సరిగ్గా రాకపోవచ్చు.

రాత్రి మడుకునే ముందు

రోజులో రెండోసారి బీపీ రీడింగ్ తీసుకోవడానికి నిద్రకు ముందు అనువైన సమయం. కాకపోతే రాత్రి భోజనం చేసిన రెండు గంటల తర్వాత తీసుకోవాలి. ఇది రోజులో మీ బీపీ ఎలా మారిందో తెలుసుకోవడానికి ఉపకరిస్తుంది. మీ గుండె, రక్త నాళాల ఆరోగ్యం గురించి పూర్తి సమాచారం ఇస్తుంది.


ఎంత తరచుగా?

ఇంటి దగ్గరే బీపీ చూసుకునేవాళ్లు రోజూ ఉదయం, సాయంత్రం వేళల్లో కనీసం రెండు సార్లు రీడింగ్ తీసుకోవాలి. వేర్వేరు సమయాల్లో రీడింగ్ తీసుకోవడం వల్ల బీపీ కచ్చితత్వం తెలిసి వస్తుంది. ఇక ఒకేసారి రెండు రీడింగులు తీసుకోవాలనుకుంటే మొదటి దాని తర్వాత మూడు నిమిషాలు ఆగాలి. ఆ తర్వాత రెండింటి సమాధు చేసుకోవాలి. రెండింటి మధ్య తేడా ఎక్కువగా ఉంటే మూడోది అవసరమవుతుంది. ఆ తర్వాత మూడింటి సగటు లెక్కించాలి. బీపీ మిషన్ ఒకేదానిని వాడాలి. శరీరం ఒకే భంగిమలో ఉండాలి.

అరిగిపోయిన టూత్ బ్రష్ పాత టూత్ బ్రష్ వాడటం వల్ల నోటి ఆరోగ్యం పాడైపోతుంది. అరిగిపోయిన ట్రిసిల్స్ ఉన్న టూత్ బ్రష్లు పళ్ల మీద పాచిని పూర్తిగా తొలగించలేవు. దాంతో నోట్లో పాచి పెరిగిపోతుంది. చిగుళ్ల సమస్యలకు దారితీస్తాయి. కాబట్టి, మూడు నెలల కాలం ముగిసేవరకు వేచి చూడకుండా ట్రిసిల్స్ అరిగిపోవడం మొదలుకాగానే టూత్ బ్రష్ మార్చేయాలని నిపుణులు సూచిస్తున్నారు. అయితే, 75 శాతం మంచి మూత్రం మూడు నెలలు దాటినా కూడా బ్రష్ ను అలాగే ఉంచేస్తున్నారు. ఇది మంచిది కాదు. అరిగిపోయిన బ్రష్లు పళ్లను 30 శాతం తక్కువ శుభ్రం చేస్తాయి. పైగా వీటిపై ప్రమాదకరమైన సూక్ష్మజీవులు పేరుకుని ఉంటాయి. అందువల్ల, మూడు నెలల కాలం పరిమితి మాత్రమే కాకుండా బ్రష్ అరిగిపోవడాన్ని కూడా గమనించాలి.

యాంటి మైక్రోబియల్ మౌత్ వాష్లు ఆల్కహాల్ ఉన్న యాంటి మైక్రోబియల్ మౌత్ వాష్ లను (క్లోర్ హెక్సిడీన్ లాంటివి) క్రమం తప్పకుండా వాడుతుంటే, నోట్లో ఉండే ఆరోగ్యకరమైన బాక్టీరియా సమతుల్యత దెబ్బతింటుంది. డిస్ బయోసిస్ నేను సృష్టిస్తుంది. చిగుళ్ల వ్యాధులు, ఇన్ ఫెక్షన్లు సంబంధించిన ప్రమాదకరమైన సూక్ష్మజీవుల పెరుగుదలను ప్రోత్సహిస్తుంది. అంతేకాదు జంతు ఫుల్జు పెరిగిన అద్యయనంలో... ఆల్కహాల్ ఉన్న యాంటి మైక్రోబియల్ మౌత్ వాష్లు రెగ్యులర్ గా వాడుతుంటే పొట్టలో ఉన్న బ్యాక్టీరియా కూడా మారిపోతుందని తేలింది. ఇవి జీవక్రియలను ప్రభావితం చేస్తాయి. పోషకాలు తీసుకునే మొత్తాన్ని తగ్గిస్తాయి. కాబట్టి, యాంటి మైక్రోబియల్ మౌత్ వాష్లు ప్రత్యేకమైన దంత సంరక్షణలోనే వాడాలే తప్ప, రోజువారీ అవసరాల కోసం వాడొద్దని దంతవైద్యుల సూచన.

మొద్దుబారిన రేజర్లు మొద్దుబారిన రేజర్లు మన చర్మానికి హాని చేస్తాయి. 2020 సంవత్సరం నాటి ఓ అధ్యయనం ప్రకారం మన వెంట్రుకలు పడుసుగా ఉన్న రేజర్లలో కూడా చిన్నచిన్న పగుళ్లు వచ్చేలా చేస్తాయట. అలా వాటిని తొందరగా మొద్దుబారేలా చేస్తాయి. దీంతో రేజర్లకు వెంట్రుకల్ని కత్తిరించే సామర్థ్యం తగ్గుతుంది. పట్టీసినట్టుగా జరిగడానికి (టగ్గింగ్) కారణమవుతుంది. చర్మం మంటగా ఉంటుంది. చిన్నచిన్న గాట్లు కూడా పడతాయి. బ్యాక్టీరియల్ ఇన్ ఫెక్షన్ కూడా దారితీస్తుంది. కాబట్టి, రోజూ షేవింగ్ చేసుకునే వాళ్లు తమ షేవింగ్ సాపీగా సాఫీగావాలంటే రేజర్ ని ప్రతి 5 నుంచి 7 వేలలకు ఓసారి మార్చాలి. లేదంటే అది లాగుతున్నట్టుగా అనిపించినా మార్చాలని నిపుణులు సూచిస్తున్నారు.



కాలేయం... శరీరంలోని గ్రంథుల్లో అతి పెద్దది. సార్లీడ్ ఆర్గాన్స్ లో పెద్ద అవయవాల్లో ఒకటి. జీర్ణ వ్యవస్థలో దీనిది కీలకపాత్ర. అంతేకాదు శరీరానికి కావాల్సిన రసాయనాలను తయారుచేసి సరఫరాచేసే ఒక ప్రయోగశాల అని చెప్పవచ్చు. మనం తీసుకునే ఆహారం, ఔషధాల్లో ఉండే విష పదార్థాల (టాక్సిన్లు)ను కాలేయం తనలో దాచుకుని శరీరానికి హాని జరగకుండా కాపాడుతుంది. అంటే విషాన్ని కంఠంలో ఉంచుకున్న శివుడి లాంటిదన్న మాట. తీసుకున్న ఆహారం నుంచి శక్తిని తీసి శరీరానికి అందచేస్తుంది. ఇది పనిచేయకపోతే విష పదార్థాలు శరీర భాగాలకు చేరుకుని మృత్యువాత పడే ప్రమాదం ఉంటుంది. గుండె నిరంతరం కొట్టుకుంటున్నట్లే కాలేయం కూడా అనుక్షణం పనిచేస్తూనే ఉంటుంది. గుండె కొట్టుకోవడం ఆగిపోతే మనిషి మరణిస్తాడు. కాలేయం పనిచేయడం మానేసినా, సక్రమంగా పనిచేయకపోయినా మనిషికి ఆయువు తీరినట్లే. ప్రస్తుతం మారుతున్న జీవన శైలి, ఇతర కారణాల వల్ల కాలేయ సమస్యలు పెరుగుతున్నాయి. వీటిలో ప్రధానమైంది ఫ్యాటీలివర్ సమస్య.

కాలేయంలో కొవ్వు అధికంగా చేరడాన్ని ఫ్యాటీలివర్ వ్యాధి అంటారు. అయితే, కాలేయంలో కొవ్వు ఉండటం సాధారణమైన విషయం. 5 శాతం కంటే తక్కువ కొవ్వు ఉంటే దానిని మామూలు విషయంగా పరిగణిస్తారు. కొవ్వు శాతం 5 నుంచి 10 శాతం ఉంటే అది ఫ్యాటీలివర్. సమస్య తీవ్రత ఆధారంగా గ్రేడ్-1, గ్రేడ్-2, గ్రేడ్-3గా విభజిస్తారు. సాధారణంగా ఫ్యాటీలివర్ సమస్య చాలావరకు ఆల్కహాల్ (మద్యం) సేవించే వారిలో వస్తుంది. కానీ, ఇది ఒకప్పటి మాట. ఇప్పుడు ఆల్కహాలిక్ వారికి సమానంగా నాన్ ఆల్కహాలిక్ వారిలోనూ ఈ సమస్య తలెత్తుతుండటం ఆందోళనకరం.

నాన్ ఆల్కహాలిక్ లో ఎందుకు?

కొంతకాలం క్రితం వరకు ఎవరికైనా ఫ్యాటీలివర్ సమస్య వచ్చిందంటే సదరు రోగి ఆల్కహాలిక్ అని వైద్యులు రక్తక్రమ గుర్తుపట్టేసేవారు. ముందు మీరు తాగడం మానేయండిని హెచ్చరించేవారు. అంటే ఫ్యాటీలివర్ వ్యాధి దాదాపు 90 శాతం ఆల్కహాలిక్ వారిలోనే వచ్చేది. కానీ, ఇప్పుడు మద్యం సేవించని వారిలో కూడా ఈ సమస్య కనిపిస్తున్నది. ఆధునిక జీవనశైలి, ఆహారపు అలవాట్లు ఇలా కారణాలేవైనా ప్రస్తుతం ఆల్కహాలిక్ వారికి సమాన నిష్పత్తిలో ఆల్కహాల్ సేవించని వారిలోనూ ఫ్యాటీలివర్ సమస్య వస్తున్నది.

ప్రధాన కారణాలు

ఆల్కహాల్ సేవించకపోయినా కాలేయంలో కొవ్వు పెరిగి ఫ్యాటీలివర్ వ్యాధి రావడానికి ఐదు ప్రధాన కారణాలు ఉన్నాయి.

- ఒకేసారి (ఊదాకాయం)
- మధుమేహం (షుగర్ నియంత్రణలో లేకపోవడం)



తీసుకోవాల్సిన జాగ్రత్తలు

- ఊబకాయలు తమ శరీర బరువు తగ్గించుకోవాలి. ఒకేసారి కాకుండా నెమ్మదిగా తగ్గే ప్రయత్నం చేయాలి.
- మధుమేహం వ్యాధిగ్రస్తులు రక్తంలో చక్కెర స్థాయిలను అదుపులో ఉండేలా జాగ్రత్త వహించాలి.
- చెడు కొవ్వులు పేరుకుపోయిన వారు కొవ్వు పదార్థాలకు దూరంగా ఉండాలి.
- హెపటైటిస్-సి బాధితులు తగిన చికిత్స తీసుకుంటే కాలేయంపై ఉన్న కొవ్వు తగ్గిపోతుంది.
- కాలేయవాపునకు కారణమైన మందులను వైద్యుల సలహా మేరకు తగ్గించడమో, లేదా వాటిని మానేసి ప్రత్యామ్నాయ మందులు తీసుకోవడమో చేయాలి.
- వైద్యుల సూచన మేరకు ఫ్యాట్ స్ట్రాటియోజన్ (వీటమిన్లు, మినరల్స్)తో సమృద్ధమైన పౌష్టికాహారం తీసుకోవాలి.
- ప్రతిరోజు కనీసం 45 నిమిషాల పాటు నడక, వీలైతే తేలికపాటి వ్యాయామం, యోగా చేయాలి.

- జంక్ ఫుడ్, అధిక కొవ్వు పదార్థాలు, అనారోగ్యకరమైన ఆహారం తినడం వల్ల కొవ్వు పదార్థాలు అధికంగా పేరుకుపోవడం
- హెపటైటిస్-సి
- టామోక్షాఫెన్, అమియోడోన్, మెటోట్రోగ్లీడ్ వంటి ఔషధాలతోపాటు మరికొన్ని రకాల డ్రాగ్స్ మందులు దీర్ఘకాలం వాడటం

వ్యవస్థ పోరాటం చేస్తుంది. యాంటి బయోటిక్స్ అవసరం ఉండదు. అనవసరంగా మందులు వాడకండి. ఈ విషయం పట్ల అవగాహన లేక వాడమంది మెడికల్ షాపుల్లో నేరుగా అడిగి తెచ్చుకున్న మందులు వాడుతుంటారు. ఈ మందుల్లో క్లోరోఫీనోరెన్ మలేట్, ఫివైల్ ఫెరైన్ హైడ్రోక్లైడ్ కాంటి నేషన్ గా ఉంటాయి. ఈ రెండు డ్రగ్స్ కాంటినేషన్ కలిగిన సిరేబెలను నాలుగోళ్లలోపు పిల్లలకు ఇవ్వకూడదని డాక్ డ్రాగ్ లర్ ఆఫ్ ఇండియా, భారత కుటుంబ ఆరోగ్య, సంక్షేమ శాఖ మార్గదర్శకాలు చెబుతున్నాయి. ఈ రెండు డ్రగ్స్ కాంటినేషన్ లో వాడినా, వాడకున్నా అయిదు నుంచి ఆరు రోజుల్లో తగ్గుతుంది. ఆ వైరస్ లపై శరీరంలోని రోగ నిరోధక

ఎవరికైనా.. ఫ్యాటీలివర్ ముప్పే!

నిర్లక్ష్యం ప్రాణాలకు ముప్పు ఆల్కహాలిక్ ఫ్యాటీలివర్ కంటే నాన్ ఆల్కహాలిక్ వారిలో ఫ్యాటీలివర్ సమస్యను గుర్తించడం కొంత కష్టం. నిర్లక్ష్యం చేస్తే నాన్ ఆల్కహాలిక్ ఫ్యాటీలివర్ డిసీస్ (NAFLD) అనేది నాన్ ఆల్కహాలిక్ స్టీటోహెపటైటిస్ (NASH) మారుతుంది. అప్పటికి సరైన చికిత్స పొందకపోతే అది లివర్ సిరోసిసిస్ గా మారుతుంది. అంటే కాలేయానికి చిందిన కణాలు క్షీణించి, కాలేయంపై మచ్చలు లేదా కణుతులు ఏర్పడతాయి. దీంతో కాలేయం గట్టిపడి పూర్తిగా దెబ్బతిని పనిచేయడం మానేస్తుంది. సాధారణంగా నాన్ ఆల్కహాలిక్ వారిలో లక్షణాలు త్వరగా బయటపడవు. చాలా నెమ్మదిగా ప్రభావం చూపుతుంది. విషయం బయటికి తెలిసేసరికి సమస్య సిరోసిసిస్ చేరుకుంటుంది. అంటే సమస్య చివరి దశకు చేరుకుని కాలేయం పూర్తిగా దెబ్బతింటుంది. కాలేయం పనిచేయకపోతే రోగి మృత్యువాత పడే ప్రమాదం ఉంటుంది. కాబట్టి, లక్షణాల ఆధారంగా వెంటనే వైద్యులను సంప్రదించాలి.

నాన్ ఆల్కహాలిక్ ఫ్యాటీలివర్ లక్షణాలు

- ఆకలి మందగించడం
- వాంతులు, వికారం
- ఉదర భాగంలో నొప్పి
- కామెర్లు

ఎలా గుర్తించాలి?

సాధారణంగా ఫ్యాటీలివర్ ను కిడ్నీ ఇకో టెక్నిక్ తో పోలుస్తారు. ఒక వ్యక్తిలోని కుడి కిడ్నీ ఇకో-టెక్నిక్ కు కాలేయం ఇకో టెక్నిక్ సమానంగా ఉండాలి.

ఇలా ఉంటే ఫ్యాటీలివర్... అంటే కాలేయంలో కొవ్వు సమస్య లేదని పరిగణిస్తారు. కుడి కిడ్నీ ఇకో-టెక్నిక్ కంటే కాలేయం ఇకో టెక్నిక్ ఎక్కువగా ఉంటే రోగి ఫ్యాటీలివర్ సమస్యతో బాధపడుతున్నట్లు నిర్ధారిస్తారు.

నిర్ధారణ పరీక్షలు

- ఎలాస్టోగ్రఫీ ద్వారా కచ్చితంగా గుర్తించవచ్చు
- ఇకో సిస్టెన్ లేదా ఫైబ్రోస్కాన్ ద్వారా గుర్తించవచ్చు
- ఎంఆర్ఐ, ఆల్ట్రాసౌండ్

చికిత్స పద్ధతులు

నాన్-ఆల్కహాలిక్ వారిలో వచ్చే కాలేయ వాపు సమస్యకు చికిత్స అందించాలంటే ముందు వ్యాధి కారకాన్ని గుర్తించాలి. ఉంటుంది. వ్యాధి ముదిరితే తీవ్రత ఆధారంగా కొన్నిసార్లు కాలేయ మార్పిడి చేయాలి వస్తుంది. సాధారణంగా ఫ్యాటీలివర్ అనేది రివర్సుబుల్... అంటే కొవ్వు తగ్గితే తిరిగి మామూలు స్థితికి చేరుకుంటుంది. అందుకోసం ముందుగా సమస్యను సకాలంలో గుర్తించాలి. వ్యాధి నిర్ధారణ జరిగిన వెంటనే రోగి కారకాలను ఆడ్డుకోవాలి. దీంతోపాటు సరైన పౌష్టికాహారం తీసుకుంటే 3 నుంచి 6 నెలల్లో ఫ్యాటీలివర్ సమస్యను ఆగమించవచ్చు.

... మహేశ్వర్ రావు బండారి

డా॥ మధుసూదన్ సల్లకత్ గ్యాస్ట్రో ఎంటరాలజి విభాగ అధ్యక్షి ఉస్మానియా వైద్య కళాశాల, హైదరాబాద్

పిల్లల పెంపకం

డాక్టర్ అనుపమ వై.

సీనియర్ పీడియాట్రిక్ ఇంటెర్నిస్టి విప్లవీ వీడియోట్రీషియన్ రెయిన్ బో వల్టెన్స్ హాస్పిటల్, హైదరాబాద్